

## مضامین

۴۰۴ - ۴۰۲	سید سلیمان ندوی،	شذرات،
۴۲۱ - ۴۰۵	"	تشنید،
۴۳۷ - ۴۲۲	جناب عبداللہ صاحب چغتائی	علی مردان خان،
	ایم اے ڈی لٹ،	
۴۶۰ - ۴۳۸	مولانا حکیم سید عبدالحی صاحب حرم	ارمنخان احباب،
	سابق ناظم ندوۃ العلماء،	
۴۶۶ - ۴۶۱	"ص ع"	مسلمان اور آب رسانی،
۴۶۹ - ۴۶۶	"	اعصابی فساد کا علاج،
۴۷۲ - ۴۷۰	"	اجار علیہ،
۴۷۴ - ۴۷۳	جناب مرزا احسان احمد صاحب،	غزل،
	بی اے ال ال بی،	
۴۷۴ -	جناب نشور واحدی،	نشور نشور،
	حکیم اشعرا جناب امجد حیدر آبادی	رباعی،
۴۸۰ - ۴۷۵	"م"	مطبوعات جدیدہ،



## مشق جمعہ

بارسلہانوں کی رباعی قاضی محمد سلیمان صاحب مصنف رحمۃ اللعالمین کی وفات سے  
ثلاث ہو گئی تھی، شاہ سلیمان صاحب پھلواروی کی رحلت سے وہ فرد بنگی تھی، اب اخیر  
اپریل ۱۹۳۹ء میں مولانا سلیمان اشرف صاحب (استاذ دینیات مسلم یونیورسٹی) کی موت  
سے مصرع ہو کر رہ گئی، دیکھنا یہ ہے کہ یہ مصرع بھی دنیا کی زبان پر کب تک رہتا ہے،  
بہت آگے گئے باقی جو ہیں تیار بیٹھے ہیں

مولانا سید محمد سلیمان اشرف صاحب مرحوم بہار کے ایک مردم خیز دیہات کے رہنے والے  
اور شرفاء سادات کے خاندان سے تھے، ان کے والد مرحوم حکیم عبداللہ صاحب اور ان کے  
انعام مخترم مولانا عبد القادر صاحب، مولوی عبد الرزاق صاحب، مولوی عبدالغنی صاحب و مولانا  
عبید اللہ صاحب اہل علم و فہم تھے، مولانا مرحوم نے درس کا بڑا حقہ مولانا محمد حسن صاحب استھانوی سے لیا  
سے حاصل کیا تھا اور کچھ دن دارالعلوم ندوہ میں بسر کئے تھے، اور آخرین منطق و فلسفہ کی آخری کتاب  
مولانا ہدایت اللہ صاحب رامپوری ثم الجونپوری سے پڑھی تھیں، جو چوہرب میں خیر آبادی  
سلسلہ کے خاتم تھے، مولانا سید سلیمان اشرف صاحب مرحوم کو حقیقت یہ ہے کہ اپنے استاد کے ساتھ  
عقیدت ہی نہیں بلکہ عشق تھا، ان کے حالات وہ جب کہی سنا تے تھے، تو ان کے طرز بیان اور  
گفتار کی ہر ادا سے ان کی عالمانہ عقیدت تراوش کرتی تھی،



مرحوم خوش اندام، خوش لباس، خوش طبع، نفاست پسند سادہ مزاج اور بے تکلف تھے۔ ان کی سب سے بڑی خوبی ان کی خود داری اور اپنی عزت نفس کا احساس تھا۔ ان کی ساری عمر علیگڑہ میں گذری جہاں امراء اور ارباب جاہ کا تانتا لگا رہتا تھا، مگر انھوں نے کبھی کسی کی خوشام نہی نہیں کی، اور نہ ان میں سے کسی سے دب کر یا جھک کر ملے، جس سے ملے برابر سے ملے اور اپنے عالمانہ وقار کو پوری طرح ملحوظ رکھ کر، علی گڑہ کے سیاسی انقلابات کی آندھیاں بھی ان کو اپنی جگہ سے ہلانہ سکیں، علی گڑہ کے عشرت خانہ میں ان کی قیام گاہ ایک درویش کی خانقاہ تھی، یہاں جو آتا جھک کر آتا، اگر مجلس سازگار ہوئی تو دعائیں لے کر گیا، ورنہ اٹے پاؤں سے واپس آیا کہ پھر اودھر کا رخ نہ کیا۔

— ۱۹۱۰ —

وہ نہایت فیاض، کشادہ دست اور سیر چشم تھے، دو تین سال کے علاوہ ان کی ساری عمر محدود کی حالت میں گذری، کوئی اولاد نہ تھی، خاندان کے عزیزوں سے طبیعت کو چنداں مناسبت نہ تھی کچھ تھا اجاب کے نذر تھا۔ استاد زادوں اور دوستوں اور دوستوں کی اولادوں کے ساتھ وہ کچھ کیا جسکو اس زمانہ میں مشغل سے کوئی دوسرا کر سکتا ہے، انتہایہ ہے کہ مرتے دم جو کچھ چھوڑا وہ بھی نذر اجاب۔ ان کی مجلس سدا بہار تھی، وہ خود سدا بہار تھے، فکر و غم کا ان کے ہاں گذر نہ تھا، اپنی ضعیف والدہ کی اطاعت اور اپنے ایک دیوانہ بھائی کی رفاقت اور خدمت میں عمر اس طرح گذاری کہ اس کی نظیر مشغل ہے، ان کی مجلس میں پچھلے علماء کے حالات اور ان کی خوبیوں کے تذکرے اکثر ہا کرتے، کبھی کبھی کسی علمی مسئلہ پر اظہار خیال ہوتا، ان کی تقریر و وعظ میں بڑی پچپی اور گرویدگی تھی، ادھر بیس برس سے تقریر چھوڑ دی تھی، ایک دو جگہیں مخصوص تھیں جہاں وہ سال میں ایک دفعہ میلاد پڑھا کرتے تھے، ان کے مذہبی خیالات علماء بریلی کے مطابق تھے اور ان کے بڑے مداح تھے، پھر بھی ان کی ملاقات اور میل جول ہر خیال کے لوگوں سے تھا، وہ کسی سے مناظرہ نہیں کرتے تھے اور جب کرتے تھے



تو لگتے جاتے تھے طبیعت میں ظرافت اور لطافت تھی، غصہ بھی جلد آ جاتا تھا، اپنے مزاج کے خلاف ایک حرف سن نہیں سکتے تھے،

تحریر و تالیف کا بھی ذوق تھا، خسرو کی ایک ٹیڈی پر مقدمہ لکھا ہے، برج کے مسائل اور عربی کے فضائل پر دور سائے لکھے ہیں، ایک کتاب میں نام عربی فیلا لوجی پر لکھی تھی، جس پر ہندوستانی ایچا ڈی نے پانچ سو کا انعام دیا تھا اور بھی متفرق مضامین لکھے تھے، یونیورسٹی میں علوم اسلامیہ کے درس کے علاوہ عصر کے بعد قرآن پاک کی تفسیر پڑھایا کرتے تھے، خاص خاص شوقین غالب علم اس میں شریک ہوتے،



ان کی وفات سے دو تین ہفتے پہلے ان سے علی گڑھ میں ملاقات ہوئی تھی، اگرچہ مختصر تھی، مسلسل بنجانے ان کو نیم جان کر دیا تھا، پھر بھی حسب دستور بعد عصر اپنی قیام گاہ کے برآمدے میں مونڈے پر بیٹھے تھے، احباب اس پاس حلقہ باندھے تھے اور وہ مصروف خوش کامی تھے، میں نے عمر پوچھی تو مال گئے، میں نے اپنی عمر کے اندازہ سے ان کا اندازہ لگا کر عرض کیا کہ عجیب نہیں کہ آپ کی پیدائش مسئلہ کی ہو، ہنس کر بولے، مجھے تو اپنی عمر آپ معلوم نہیں، اور آپ کو معلوم ہے، یہاں تک کہ سنہ بھی بتا دیا، اس انکار پر بھی میرا قیاس یہی ہے کہ ان کی پیدائش کا سال قریب قریب ہی ہوگا، اور اس وقت ان کی عمر ساٹھ پینسٹھ کے بیچ میں ہوگی، دیکھنے میں تو منہ اور صحیح معلوم ہوتے تھے، مگر اندر سے کھوکھلے ہو چکے تھے، اخیر ملاقاتوں میں اپنے دھن کے بعض دوستوں کی بے وقت موت اور عزیزوں کی محبت کی محرومی سے بے حد متاثر تھے، رحمۃ اللہ علیہ،

